

રૂપે.ઈલે.નં.૯૦/૨૦૧૭

દાખલ થયા તારીખ : ૨૭/૦૩/૨૦૧૭

રજીસ્ટરે લીધા તારીખ : ૨૭/૦૩/૨૦૧૭

ફેસલ થયા તારીખ : ૧૭/૧૦/૨૦૧૮

સમયગાળો : વર્ષ, માસ, દિવસ.

૦૧, ૦૬, ૨૦

**દેવભુમિ ધ્વારકા જીલ્લાના મે.બીજા એડી.સેશન્સ જજ સાહેબની
અદાલત સમક્ષ, મું.જામખંભાળીયા.**

રૂપે.ઈલે.નં.૯૦/૨૦૧૭

આંક ૨૩

વાદી : પશ્ચિમ ગુજરાત વિજ કંપની લી.
મારફતે :- નાયબ ઈજનેરશ્રી,
ધ્વારકા સબ ડીવીઝન, મુ. ધ્વારકા
તા. ધ્વારકા , જી. દેવભુમિ ધ્વારકા

વિરુદ્ધ

પ્રતિવાદી : ૧. મંગાલા રાજભા માણેક
રહે. વાચ્છુ ગામ, તા. ધ્વારકા
જી. દેવભુમિ ધ્વારકા

દાવો : વીજ વપરાશની લેણી રકમ રૂ.૫૬,૯૯૫-૩૪ પૈ. વસુલ મળવા.

વાદી તરફે વિ. વ. શ્રી આર.વી.ભાદરકા

પ્રતિવાદી તરફે : -----એકતરફી-----

-: ચુ કા દો :-

(૧) આ કામના વાદી કાયદાથી રચાયેલી સંસ્થા છે અને પોતાના નિયમો ઘડી પશ્ચિમ ગુજરાતમાં વિજની વિતરણ અને વિસ્તરણની સેવાઓ આપે છે. પ્રતિવાદી ધ્વારકા તાલુકાના વાચ્છુ મુકામે રહે છે. વાદી વિજની બીલ માટે ચોક્કસ ટેરીફ (ભાવ) ધરાવે છે અને વાદીનાં કાયદેસરના ગ્રાહકો જે વિજની વાપરે તે વિજ

પ્રવાહ એનર્જી મીટરમાં થઈને જે તે ગ્રાહકના વપરાશમાં જાય છે. હાલના પ્રતિવાદી વાદીના ગ્રાહક નથી.

(૧.૧) આ કામના પ્રતિવાદી ધ્વારકા તાલુકાના વાચ્છુ ગામનાં રહીશ છે આ કામના પ્રતિવાદીએ ઘર વપરાશના હેતુસર પાવર ચોરી કરી વીજ વપરાશ કરેલો. વાદી કંપનીના અધિકારી ધ્વારા તા.૧૫/૦૩/૧૬ ના રોજ વાદીના અધિકારી તથા સ્ટાફ વિગેરે ચેકીંગ કરતા પ્રતિવાદીએ પીજીવીસીએલ કંપનીના પોલ ઉપરથી ડાયરેક્ટ સર્વિસ વાચર ધ્વારા પોતાના ઘરમાં બીન અધીકૃત રીતે વીજ વપરાશ કરતા પકડાયેલ. તે મુજબ સ્થળ ઉપર રોજકામ અને ચેકીંગસીટ ભરવામાં આવેલ છે. સર્વિસ વાચર તથા મીટર મુદામાલ કબજે કરવામાં આવેલ છે. જે વાદીની કચેરીમાં જમા થતા વાદી પોતાની કર્મચારી મારફતે અને વાદીના ધારા ધોરણ મુજબ ગણતરી કરેલ.

(૧.૨) આ કામના વાદી નિયમીત રીતે પોતાના હીસાબો નિભાવે છે અને હિસાબ માટેના નિભાવાતા લેઝરમાં બીનગ્રાહક તરીકે પ્રતિવાદીનું ખાતું નાંખી પ્રતિવાદીએ વાપરેલ વીજળીનો વાદીના ધારા ધોરણ મુજબ હિસાબ કરી પ્રતિવાદીને વીજ વપરાશના રૂ.૫૬,૯૯૫/૩૪ નું બીલ આપેલ, પ્રતિવાદીને આ બીલ ભરવા માટે નોટીસ આપવામાં આવેલી છે અને તેની સાથે બીલ આપવામાં આવેલ છે. નોટીસ સામાવાળાને મળી ગયેલ/બજી ગયેલ હોવા છતાં વાદી કંપનીને રકમ ચુકવેલ નથી. વીજળી અધિનિયમ ૨૦૦૩ ની જોગવાઈઓ મુજબ પ્રતિવાદીઓ વિરુદ્ધ પો. સ્ટે. માં કલમ-૧૩૫ મુજબનો પીજીવીસીએલ રાજકોટ પો.સ્ટે.મા ગુ.ર.નં.૩૬૨૮/૧૬ દાખલ કરેલ છે. આ કામે પાવર ચોરી અંગેની ચેકીંગ રીપોર્ટ વગેરે કચેરીને મળતાં ગણતરી પત્રક તૈયાર કરી પ્રતિવાદીને પાવર ચોરીનું બીલ આપવામાં આવેલું છે, જે લેણી રકમ ન ભરતા હાલનો દાવો કરેલ છે. આ કામના પ્રતિવાદીને આ કામના પ્રતિવાદીને તા.૦૭-૦૫-૧૬ નાણા ભરી જવા અંતિમ તાકીદ કરતી નોટીસ કરેલી છે તેમ છતાં પ્રતિવાદીએ પૈસા ભરવા

દરકાર કરેલ નથી. આમ, વાદીના પાવર ચોરીના બાકી રોકાતા નાણા ઉપર વાર્ષિક ૧૮ ટકા વ્યાજની રકમ વસુલ લેવા હકકદાર છે.

(૧.૩) વાદી પોતાના કામકાજ દરમ્યાન નાણાકીય વહેવારો માટે નિયમિત હીસાબના ચોપડા નિભાવે છે અને વાદી લેઝરમાં પ્રતિવાદીનું ખાતું છે અને વાદીનો સ્ટાફ નિયમિત હીસાબો રાખે છે, વાદીના હીસાબમાં પ્રતિવાદી પાસે રૂ.૫૬,૯૯૫/૩૪ પૈસા બાકી લેણા ઉભા છે, તમામ ધોરણસરની કાર્યવાહી કરવા છતા પ્રતિવાદીએ નાણા ચુકવવા કોઈ દરકાર કરેલી નથી, આમ, વાદી બાકી રકમ, વિલંબીત ચાર્જ અને અન્ય ચાર્જ મેળવવા હકકદાર થયેલ છે તેવી વિસ્તૃત હકીકતો જણાવી આ કામના પ્રતિવાદી ધ્વારા થેપ્ટની રકમ ભરપાઈ ન કરતાં તેઓ કુલ રૂ.૫૬,૯૯૫/૩૪ પૈ. વસુલ મેળવવા માટે દાવો દાખલ કરેલ છે અને તેની સાથો સાથ તેઓએ ડીલે પેમેન્ટના ચાર્જ ઉપર ૧૮% વાર્ષિક વ્યાજ અપાવવા માટે પણ દાદ માંગેલ છે.

(૨) વાદી તરફે દાવો દાખલ થતાં સામાવાળાને દાવા સંબંધે નોટીસ ઈશ્યું કરવામાં આવેલ હતી. અદાલત ધ્વારા સામાવાળાને જે નોટીસ ઈશ્યું કરવામાં આવેલી તે નોટીસ તેઓને બજી ગયેલ છે અને બેલીફ ધ્વારા તેઓની સહી લઈ નોટીસની બજવણી કરી હોવાનો રીપોર્ટ આંક-૫ ની નોટીસમાં કરેલ છે. પ્રતિવાદીને સદરહું નોટીસ બજી જતાં અદાલત સમક્ષ હાજર થયેલ નથી. ત્યારબાદ, પ્રતિવાદીને પુરતી તથા વાજબી તક આપવા છતાં, જવાબ રજુ રાખેલ નથી કે પોતે અદાલત સમક્ષ હાજર થયેલ નથી. જેથી તા.૨૯/૦૮/૧૮ ના રોજ આંક-૧ નીચે પ્રતિવાદી સામે કાર્યવાહી એકતરફી ચલાવવાનો વિગતવારનો હુકમ કરવામાં આવેલ છે.

(૩) દાવામાં રજુ થયેલ પક્ષ નિવેદનો અને દસ્તાવેજી આધારોના આધારે આંક-૬ થી નીચે મુજબના મુદ્દાઓ ફ્રેમ કરવામાં આવેલ છે.

- (1) Whether the plaintiff proves that defendant has committed power theft the electricity act 2003. Section 135 and the same was detected on the date of checking i.e Date:15/03/2016
- (2) Whether the plaintiff proves that plaintiff is entitled to recover sum of Rs.56.995.34 from the defendant ?
- (3) Whether the plaintiff proves that the supplementary bill issued to the defendant for power theft is just, proper and legal ?
- (4) Whether the plaintiff proves that plaintiff is entitled to delay payment charges/interest ? If yes then at what rate ?
- (5) What order and decree ?

(૩.૧) વાદી તરફે રજુ થયેલ તેઓની દાવા અરજી, પુરાવાને ધ્યાને લેતાં ઉપરોક્ત મુદ્દાઓ અંગે નીચે મુજબના તારણો આપવામાં આવેલ છે.

- (૧) હકારમાં,
- (૨) હકારમાં,
- (૩) હકારમાં,
- (૪) હકારમાં,
- (૫) આખરી હુકમ મુજબ

(૪) વાદી તરફે રજુ થયેલ મૌખિક અને દસ્તાવેજી પુરાવાઓ નીચે મુજબ છે.

ક્રમ નં.	પુરાવાની વિગત	આંક
૧.	દિપેશ મહેશભાઈ અરીલા(ના.ઈજનેર)નું પુરાવાનું સોગંદનામું,	૦૭
૨.	સ્થળ પરનું રોજકામ	૦૯
૩.	ચેકી રીપોર્ટ નં.૧૬૭૫૨	૧૦
૪.	એનેક્ષર-૧૨ નોટીસ-૧૩૫ મુજબ	૧૧
૫.	આખરી આકારણી બીલ	૧૨
૬.	એનેક્ષર-૧૧	૧૩
૭.	એનેક્ષર-૪ મુદામાલ પાવતી	૧૪
૮.	પ્રતિ.ને રકમ ભરી જવા આપેલ નોટીસ	૧૫
૯.	પ્રતિ.ને રજી.એડી.કર્યાની પોસ્ટનો કોમ્પ્યુ.કોપી	૧૬
૧૦.	પ્રતિ.ફોજદારી ફરીયાદની અરજી	૧૭
૧૧.	પ્રતિ.ઉપર કરેલ ફોજદારી ફરીયાદી(એફ.આઈ.આર)	૧૮
૧૨.	લેજરનો ઉતારો	૧૯
૧૩.	દાવો દાખલ કરવાની પરવાનગી આપતો પત્ર પર્ફોમ-૧૨	૨૦

-:: કા ર છો ::-

મુદ્દા નં.૧ થી ૫ :

- (૫) આ કામમાં ઉપરોક્ત મુદ્દા નં.૧ થી ૫ ની હકીકત વંચાણે લેતાં પરસ્પર સંકળાયેલી હોય તેના કારણોની એકીસાથે નોંધ કરવામાં આવેલી છે.
- (૫.૧) આ કામમાં ઉપરોક્ત મુદ્દા નં.૧ થી ૫ ની હકીકત વંચાણે લેતાં તમામ મુદ્દાઓ પુરવાર કરવાની જવાબદારી વાદી કંપનીની છે.
- (૫.૨) આ કામમાં વાદીની દાવા અરજી, વાદી પક્ષ તરફથી રજુ થયેલ મૌખિક અને લેખિત પુરાવાની હકીકતો અને વાદીના વિ.વ.શ્રીની રજુઆતને ધ્યાનમાં લેવાનું ન્યાયી અને વ્યાજબી જણાય છે.
- (૫.૩) આ કામમાં વાદી પક્ષે સાહેદ નં.૧ દિપેશ મહેશભાઈ અરીલા(નાયબ ઈજનેરનું સરતપાસનું સોગંદનામું આંક-૦૭ થી રજુ થયેલ છે, સાહેદના મૌખિક પુરાવાની હકીકતો વંચાણે લેતાં દાવા અરજીની હકીકતને સમર્થનકારક પુરાવો રજુ કરેલો

છે તેમજ વાદી પક્ષે આંક-૦૯ થી આંક-૨૦ સુધીનો દસ્તાવેજી પુરાવો રજુ કરવામાં આવેલો છે.

(૫.૪) આ કામમાં વાદી પક્ષ તરફથી રજુ થયેલ મૌખિક અને દસ્તાવેજી પુરાવાની હકીકતો વંચાણે લેતાં, વાદી કંપનીના અધિકારીઓએ અને કર્મચારીઓએ પ્રતિવાદીને ત્યાં વીજ ચેકીંગ કરેલાની હકીકત અને ચેકીંગ દરમ્યાન અનઅધિકૃત વિજ વપરાશ થતો હોવાની હકીકત રજુ થયેલ મૌખિક અને દસ્તાવેજી પુરાવાથી પુરવાર થયેલ છે.

(૫.૫) આ કામમાં વાદી પક્ષ તરફથી રજુ થયેલ દસ્તાવેજી પુરાવાની હકીકતો વંચાણે લેતાં, ઇલેક્ટ્રીસીટી એક્ટ ૨૦૦૩ ની જોગવાઈ મુજબ કાર્યવાહી કરી અને પ્રતિવાદીને સપ્લીમેન્ટરી બીલ ઈશ્યુ કરવામાં આવેલું છે, જેની રકમ વસુલ ન આપતાં વાદી પક્ષ તરફથી આ નોટીસ ઈશ્યુ કરવામાં આવેલ છે. ત્યારબાદ પણ રકમ વસુલ આપેલ નથી જે હકીકત ફલિત થાય છે. વાદીના ઉપરોક્ત રહેણાંક ઉપરના પુરાવાને પ્રતિવાદી તરફે હાજર થઈ ચેલેન્જ કરવામાં આવેલ નથી કે, કોઈપણ રીતે પડકારેલ નથી. પ્રતિવાદી પોતે ગ્રાહક ન હોવા છતાં આ બિન અધિકૃત રીતે વીજચોરી કર્યા બાબતે વાદીના પુરાવાને પડકારેલ નથી, જેથી વાદીનો પુરાવો Uncontroverted અને Unchallenged રહેલ છે.

(૫.૬) આ કામમાં વાદી પક્ષે પ્રતિવાદી પાસેથી કુલ રૂ.૫૬,૯૯૫/૩૪ પૈ. વસુલ મેળવવા માટે હાલનો દાવો રજુ કરેલો છે. આ કામમાં આંક-૧૨ થી સપ્લીમેન્ટરી બીલનો દસ્તાવેજી રજુ થયેલો છે, જેની હકીકતો વંચાણે લેતાં, કુલ રૂ.૫૬,૯૯૫/૩૪ પૈ. હોવાનું ફલિત થાય છે, આ સંજોગોમાં વાદી પ્રતિવાદી પાસેથી સપ્લીમેન્ટરી બીલ મુજબની રકમ વસુલ મેળવવા હકકદાર હોવાનું ફલિત થાય છે.

(૬) આ કામમાં વાદી પક્ષ તરફથી વાર્ષિક ૧૮ % વ્યાજની માંગણી કરવામાં આવેલી છે, આ કામમાં વાદી પક્ષે રજુ થયેલ મૌખિક અને દસ્તાવેજી પુરાવાની હકીકતો વંચાણે લેતાં, વાદી અને પ્રતિવાદી વચ્ચે વ્યાજ/વિલંબિત ચાર્જ અંગે કોઈ કરાર

થયેલો હોય તે અંગે પુરાવો રેકર્ડ ઉપર રજુ થયેલો નથી, આ સંજોગોમાં સી. પી. સી. કલમ-૩૪ ની હકીકતો ધ્યાનમાં લેવાનું ન્યાયી અને વ્યાજબી જણાય છે. આ કામમાં વાદીની કાયદેસરની લેણી રકમ પ્રતિવાદીએ વસુલ આપેલ નથી, એ સંજોગોમાં વાદી દાવો દાખલ કરેલ ત્યારથી હુકમનામાની રકમ વસુલ મળતાં સુધી પ્રવર્તમાન વ્યાજના દર ધ્યાનમાં લેતાં વાર્ષિક ૮.૫% લેખે હુકમનામાની રકમ ઉપર વ્યાજ મેળવવા હકકદાર હોવાનું ફલિત થાય છે.

- (૭) આ કામમાં વાદીના દાવાની હકીકત, રજુ થયેલ મૌખિક અને દસ્તાવેજી પુરાવાની હકીકતો વંચાણે લેતાં વાદીનો દાવો સમયમર્યાદામાં હોવાનું ફલિત થાય છે અને દાવો સક્ષમ ઓથોરીટીની મજૂરી મેળવ્યા બાદ દાખલ કરેલ હોવાનું ફલિત થાય છે.
- (૮) આ કામમાં રેકર્ડ વંચાણે લેતાં, પ્રતિવાદીને નોટીસ બજી ગયેલ હોવા છતાં જવાબ રજુ રાખેલ નથી અને આંક-૧ નીચે પ્રતિવાદી સામે કાર્યવાહી એકતરફી ચલાવવાનો વિગતવારોનો હુકમ કરવામાં આવેલ છે., આ સંજોગોમાં વાદી પક્ષ તરફથી રેકર્ડ ઉપર રજુ થયેલ મૌખિક અને દસ્તાવેજી પુરાવાની વિરુદ્ધનો કોઈ પુરાવો રેકર્ડ ઉપર રજુ થતો ન હોય, આ તમામ હકીકત અને સંજોગોને ધ્યાનમાં લેતાં ન્યાયના હિતમાં નીચે પ્રમાણે હુકમ કરવામાં આવે છે.

-: હુ ક મ :-

- (૧) વાદીનો દાવો અશત: મંજૂર કરવામાં આવે છે.
- (૨) વાદી દાવામાં દર્શાવેલ બાકી લેણી રકમ રૂ.૫૬,૯૯૫/૩૪ (અંકે રૂપીયા છ પ્પન હજાર નવસો પંચાણુ ચૌત્રીસ પૈસા પુરા) ૮.૫ ટકાના વાર્ષિક વ્યાજ સાથે દાવો દાખલ કર્યાની તારીખથી લેણી રકમ ચુકવાય ત્યાં સુધીના સમય માટે પ્રતિવાદીની જાત તથા મિલ્કતમાંથી વસુલ મેળવવા પ્રતિવાદીની વિરુદ્ધમાં હુકમ કરવામાં આવે છે.
- (૩) પક્ષકારોએ ખર્ચ જાતે ભોગવવા.

(જ) આ હુકમ મુજબનું હુકમનામું દોરવું.

હુકમ આજરોજ તા.૧૭ મી માહે ઓક્ટોબર, સને ૨૦૧૮ ના રોજ ખુલ્લી અદાલતમાં વાંચી સંભળાવી સહી કરી જાહેર કર્યો.

ખંભાળીયા.
તા.૧૭/૧૦/૨૦૧૮

(અલીહુશેન મોહીબુલ્લાહ શેખ)
બીજા એડીશનલ સેશન્સ જજ,
દેવભુમિ દવારકા, મુ.ખંભાળીયા
કોડ નં.જીજે ૦૦૫૨૧